

[23rd October 1964]

**திரு. இரா. நல்லமுத்து :** தலைவர் அவர்களே, சேலம் மாவட்டத்தில் எத்தனை விடுதிகள் இருக்கின்றன என்று தெரிவிக்க முடியுமா?

**கனம் திரு. பூ. கக்கன் :** தனிக்கேள்வி போட்டால் சொல்லலாம். விவரம் இப்பொழுது இல்லை.

**பூச்சி நாசினிகள் வழங்குதல்**

\* 77 கேள்வி.—**திரு. சோ. ஆறுமுகம் :** கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பருத்தி, கடலை போன்ற பயிர்களுக்கு பூச்சி மருந்துகள் பாதி விலையில் கொடுப்பது போல் உணவு தானிய நெல், சோளம் ஆகிய பயிர்களுக்கும் மருந்து பாதி விலையில் கொடுக்க சர்க்காருக்கு உத்தேசமுண்டா?

**THE HON. SRI P. KAKKAN :** The question is under the consideration of the Government.

**திரு. ஆ. கு. சுப்பையா :** சார், தஞ்சை ஜில்லாவில் நெல் சாகுபடி பூச்சியால் பாதிக்கப்பட்டிருக்கிறது. அதைத் தடுக்க ஹெலிகாப்டர் மூலம் தடை செய்ய நடவடிக்கை எடுக்கப்படுமா?

**கனம் திரு. பூ. கக்கன் :** இது பெர்டுலைசர் பற்றிய கேள்வி. தனிக் கேள்வி கேட்டால் பதில் சொல்லலாம்.

**திரு. ம. கமலநாதன் :** சார் பூச்சி மருந்துகள் சப்ளிடி ரேட்டில் ப்ளாக்கு லெவலில் சப்ளை செய்கிறோம். விவசாயிகளுக்கு எந்த அளவில் சப்ளிடி கொடுக்கிறோம் என்று தெரியவில்லை. அதனால் சப்ளிடி துஷ்பிரயோகம் செய்யப்படுகிறது. இதைத் தவிர்க்க ஒவ்வொரு டெப்போவிலும் இன்னிள்ளை மருந்து இவ்வளவு சப்ளிடியில் கொடுக்கப்படும் என்று தமிழிலேயே விவரமாக எழுதிப்போட ஏற்பாடு செய்யப்படுமா?

**கனம் திரு. பூ. கக்கன் :** அநேகமாக ஏற்கனவே பிரசுரிக்கப்பட்டிருக்கிற பிரசுரங்களில் இவையெல்லாம் கொடுக்கப்பட்டிருக்கின்றன. குறிப்பாக, நெல் முதலிய உணவு தானியங்களுக்கு 25 பர்சென்ட் கரெண்ட்நட், கோகநட் போன்ற ஆயில் சீட்ஸ் களுக்கு 50 பர்சன்ட், சேலம் டிஸ்ட்ரிக்டில் வெற்றிலைக் கொடிக்காலுக்கு 25 பர்சன்ட், சில்லி முதலியவற்றிற்கு 25 பர்சன்ட், சீப்-ரேயர்ஸ் அண்ட் டஸ்டாசுக்கு 50 பர்சன்ட் என்ற வகையிலே சப்ளிடி கொடுக்கப்படுகிறது.

**கனம் சபாநாயகர் :** கனம் அங்கத்தினர் தமிழிலே எழுதிப் போடவேண்டும் என்று சொல்லுகிறார்.

**திரு. ம. கமலநாதன் :** எந்தெந்த உணவுப் பயிர்களுக்கு எவ்வளவு சப்ளிடி என்பதைப் பற்றி அமைச்சரவர்கள் சொன்னார்கள். சப்ளிடி ரேட்டை நான் கேட்கவில்லை. என்னென்ன மருந்துகளுக்கு எவ்வளவு சப்ளிடி என்று வாங்குகிற விவசாயிகளுக்குத் தெரியவில்லை. அதனால் டெபோ க்ளார்க், மேஸ்திரி

23rd October 1964]

போன்றவர்கள், புல் ரேட்டுக்கே விற்று மக்களிடத்தில் மோசம் செய்யக்கூடிய சான்ஸ் இருக்கிறது. ஆகவேதான் சொல்லுகிறேன், விடப்பட்டியில் ஒன்றைத் தமிழிலே எழுதி, அந்த விவரத்தை வெளியில் ஒரு போர்டில் போட்டு மாட்டினால், துஷ்பிரயோகம் இல்லாமல் இருக்கும். ஆகவே அதற்கான ஏற்பாட்டைச் செய்வார்களா என்று அறிய விரும்புகிறேன்.

**கனம் திரு. பூ. கக்கன் :** ஒவ்வொரு டெப்போவிலும் அந்த விவரம் இருக்கும். எழுத்து மூலம் இல்லாவிட்டாலும்கூட, வருகிறவர்களுக்குச் சொல்லுவார்கள். அங்கத்தினருடைய யோசனையையும் கவனிக்கலாம்.

**திரு. அ. கு. சுப்பையா :** பூச்சி நாசினிகள் விவசாய இலாகாவின் மூலமாக விநியோகம் செய்யப்படுகின்றன. அவற்றை விநியோகம் செய்வதில் கால தாமதம் ஆவதால், பஞ்சாயத்துக்கள் மூலமாகவோ அல்லது தனியார் மூலமாகவோ அவற்றைக் காலாகாலத்தில் கொடுக்க நடவடிக்கை எடுக்கப்படுமா?

**கனம் திரு. பூ. கக்கன் :** தனியார் மூலமாகக் கொடுப்பது நன்றாக இருக்காது என்று அரசாங்கம் நினைக்கிறது. ஏனென்றால் அதிலே கஷ்டங்கள் வந்தாலும் வரலாம். சில சமயங்களில் துஷ்பிரயோகம் செய்தாலும் செய்யக்கூடும். பஞ்சாயத்து மூலமாகக் கொடுக்கலாம் என்றாலும், அதிலும் சிலசமயம் ஆபத்து வந்தாலும் வரும். இதையெல்லாம் ஆலோசித்துப் பார்த்து நேரடியாகக் கொடுப்பது நல்லது என்ற வகையில் அரசாங்கம் ஏற்பாடு செய்திருக்கிறது.

#### Sale of sugar

\* 78. Q.—**SRI M. KALYANASUNDARAM :** Will the Hon. the Minister for Food be pleased to state—

(a) the number of persons prosecuted for black-marketing in sugar during 1963 ; and

(b) how many persons were convicted?

**THE HON. SRI N. NALLASENAPATHI SARKARAI MANRADIAR :**

(a) Forty-five.

(b) Twenty-nine.

(அ) நாற்பத்தைந்து.

(ஆ) இருபத்தொன்பது

#### அரிசி மில் நடத்த அனுமதி

\* 79 கேள்வி.—**திரு. மா. இராசாங்கம் :** கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) புதிதாக அரிசி மில்கள் நடத்த கூட்டுறவுத் துறையைத் தவிர தனியார் துறைக்கு அனுமதி அளிப்பதில்லை என்று அரசு முடிவு எடுத்திருக்கிறதா?